

సంక్రాంతి రద్దీకి ప్రత్యేక బస్సులు

హైదరాబాద్, జనవరి 6 (ప్రభాత ఉదయం)

సంక్రాంతి పండుగకు సొంతాళ్ళకు వెళ్లే ప్రయాణికుల రద్దీకి అనుగుణంగా ఏపీ, తెలంగాణ జిల్లాలకు ఆర్టీసీ బస్సులు నడుపుతుందని రంగారెడ్డి రీజియన్ మేనేజర్ శ్రీలత తెలిపారు. ప్రయాణికులు ఇబ్బంది పడకుండా ప్రత్యేక బస్సులను నడుపుతామని అన్నారు. ఈ మేరకు స్పెషల్ ఆపరేషన్స్ పై

మహాత్మాగాంధీ బస్టాండ్ లో పోలీస్, ట్రాఫిక్ అధికారులతో సమన్వయ సమావేశం నిర్వహించారు. బస్సులపై వారికి సూచనలు చేశారు. ఈ సందర్భంగా శ్రీలత మాట్లాడుతూ రాయలసీమ వైపు వెళ్లే బస్సులు ఆరాంపుర్.. ఉత్తర తెలంగాణకు జేబీఎస్.. విజయవాడ, నల్లగొండ, ఖమ్మం ప్రాంతాలకు ఎల్ బీఎస్ నగర్ నుంచి ప్రత్యేక బస్సులు నడుపనున్నట్లు చెప్పారు.



తెలంగాణ తెచ్చిన మొనగాడు కేసీఆర్

కేసీఆర్ చెప్పే ధూళికి కూడా సరితూగని రేవంత్

రేవంత్ మాత్రం రియల్ బ్రోకర్

సర్పంచ్ లతో ఆత్మీయ సమ్మేళనంలో కేటీఆర్

జనగామ, జనవరి 6 (ప్రభాత ఉదయం)

సీఎం రేవంత్ రెడ్డి బీఆర్ఎస్ పార్టీ అధినేత కేసీఆర్ చెప్పే ధూళికి కూడా సరితూగడని ఆ పార్టీ వర్కింగ్ ప్రెసిడెంట్ కేటీఆర్ మండిపడ్డారు. మంగళవారం జనగామలో బీఆర్ఎస్ తరపున గెలిచిన సర్పంచ్ లతో ఆత్మీయ సమ్మేళనంలో కేటీఆర్ పాల్గొన్నారు. ఈ సందర్భంగా మాట్లాడిన ఆయన.. సీఎం రేవంత్ రెడ్డిపై, కాంగ్రెస్ ప్రభుత్వంపై విమర్శల వర్షం గుప్పించారు. తెలంగాణ తెచ్చిన మొనగాడు కేసీఆర్ అని, అందుకే ఆయన తన తండ్రి అని గర్వంగా చెప్పుకుంటానని కేటీఆర్ అన్నారు. అలాంటి మొనగాడిని సవాలు చేస్తున్న రేవంత్ రెడ్డి అనేటోడు ఆయన చెప్పే ధూళికి కూడా సరిపోదని వ్యాఖ్యానించారు. కేసీఆర్ ఒక్క ప్రెస్ మీట్ పెడితేనే రేవంత్ రెడ్డి ఆగమగం అయితున్నాడని, ఆయన అసెంబ్లీ వచ్చి మాట్లాడితే అక్కడే గుండె ఆగి సన్నడని అన్నారు. రానున్న మున్సిపాలిటీ ఎన్నికల్లో మంచి ఫలితాలను సాధిస్తామని ఈ సందర్భంగా బీఆర్ఎస్ శ్రేణులకు కేటీఆర్ సూచించారు. కేసీఆర్ ను మరోసారి ముఖ్యమంత్రి చేయాలన్న ఆలోచనతోనే ఓట వేసి ఆయనను గెలిపించుకుందామని పిలుపునిచ్చారు. పంచాయతీ ఎన్నికల్లో గెలిచిన ప్రతి ఒక్క సర్పంచి మున్సిపల్ ఎన్నికల్లోనూ పార్టీ అభ్యర్థుల గెలుపు కోసం పనిచేయాలని కోరారు. వరంగల్ జిల్లాలో సర్పంచులు పెద్ద సంఖ్యలో గెలిచారని, రాష్ట్ర ప్రభుత్వం ఎన్ని బెదిరింపులకు పాల్పడ్డా, ఒత్తిడికు గురిచేసినా పార్టీ కోసం నిలబడ్డారని..మిగతా 2లో

భవిష్యత్ తరాల కోసం హిల్ పాలసీలు



కాలుష్య రహిత నగరంగా

హైదరాబాద్

మన పిల్లలకు మంచి భవిష్యత్ కోసం తపన

నగరంలోపల ఉన్న పరిశ్రమలను అవతలికి తరలింపు

నగరంలో పీల్చే గాలి స్వచ్ఛంగా ఉండాలన్నదే లక్ష్యం

పారిశ్రామిక ప్రాంతాలను నివాస యోగ్యంగా మారుస్తాం

హిల్ పాలసీపై ప్రకటన చేస్తూ..మంత్రి శ్రీధర్ బాబు వెల్లడి

హైదరాబాద్, జనవరి 6 (ప్రభాత ఉదయం)

రేపటి తరాల భవిష్యత్ కోసం హిల్ పాలసీని తీసుకొస్తున్నామని మంత్రి శ్రీధర్ బాబు తెలిపారు. హిల్ పాలసీపై చర్చ సందర్భంగా అసెంబ్లీలో ఆయన మాట్లాడారు. 'హిల్ పాలసీని సాధించడానికి భూమిని దానిని చూస్తున్నారని, దీనిపై సద్విమర్శలు చేస్తే స్వీకరిస్తాం. హిల్ పాలసీ ద్వారా పారిశ్రామిక ప్రాంతం.. నివాస ప్రాంతంగా మారుతుంది. ఓఆర్ఆర్ లోపలి ప్రాంతాల్లో కాలుష్యం లేకుండా చేసేందుకు సీఎం..మిగతా 2లో

స్పెషల్ షోలకు అనుమతివ్వండి

హైకోర్టులో రాజాసాబ్, మన శంకరవరప్రసాద్ గారు చిత్త నిర్మాతల పిటిషన్లు

టికెట్ ధరల పెంపు, ప్రత్యేక షోల అనుమతికి అప్పీలు దాఖలు చేసిన నిర్మాతలు

టికెట్ ధరలు పెంచకుండా సింగిల్ జడ్జి ఇచ్చిన ఉత్తర్వులను సవాల్ చేస్తూ నిర్మాతలు టీజీ విశ్వప్రసాద్, సాహు గారపాటిల పిటిషన్లు



హైదరాబాద్, జనవరి 6 (ప్రభాత ఉదయం)

సంక్రాంతి పండుగకు ప్రేక్షకులను ఆకర్షించేందుకు పలు తెలుగు సినిమాలు నిర్దమవుతున్నాయి. ముఖ్యంగా ఆగ్ర కథానాయకులు ప్రభాస్ ది రాజాసాబ్, మెగాస్టార్ చిరంజీవి మన శంకరవరప్రసాద్ గారు చిత్రాలు వరుసగా ఒకదాని తర్వాత ఒకటి విడుదల కానున్నాయి. భారీ బడ్జెట్తో రూపొందిన ఈ చిత్రాల టికెట్ ధరలు..మిగతా 2లో



టీవీకే విజయ్ కు సీబీఐ నోటీసులు

12న విచారణకు హాజరుకావాలని పిలుపు

కర్నూర్ తొక్కినలాట ఘటనపై విచారణ

తమిళనాడు రాజకీయాల్లో కలకలం

న్యూఢిల్లీ, జనవరి 6 (ప్రభాత ఉదయం)

తమిళనాడులోని కర్నూల్ లో జరిగిన తొక్కినలాట ఘటనకు సంబంధించి 'తమిళ వెల్లి కళగన్' అధినేత, నటుడు విజయ్ కు సీబీఐ పాక్ ఇచ్చింది. గత సెప్టెంబర్ 27న కర్నూల్ లో విజయ్ నిర్వహించిన ప్రచార సభలో జరిగిన తొక్కినలాటలో 41 మంది ప్రాణాలు కోల్పోవడం తెలిసింది. నటుడు విజయ్ సభకు అలస్యంగా రావడంతో జనాలు అధికంగా పోగవడంతో తొక్కినలాట జరిగిందని, సరైన నీటి సదుపాయం లేక చాలా మంది డీహైడ్రేషన్ కు గురై మరణించారని ఆరోపణలు ఉన్నాయి. ఈ క్రమంలో..మిగతా 2లో

10 నుంచి 16 వరకు సంక్రాంతి సెలవులు



తెలంగాణ ప్రభుత్వం ప్రకటన

హైదరాబాద్, జనవరి 6 (ప్రభాత ఉదయం)

తెలంగాణ రాష్ట్ర ప్రభుత్వం సంక్రాంతి సెలవులను ప్రకటించింది. జనవరి 10వ తేదీ నుంచి 16వ తేదీ వరకు అన్ని పాఠశాలలకు సంక్రాంతి సెలవులు ఇస్తున్నట్లు ప్రభుత్వం అధికారికంగా వెల్లడించింది. ఈ సెలవులు ప్రభుత్వ ప్రైవేటు, వాణిజ్య పాఠశాలలకు వర్తిస్తాయని పేర్కొంది. జనవరి 16వ తేదీన కనుమ రోజును పురస్కరించుకుని ఐచ్చిక సెలవు కూడా తెలంగాణ ప్రభుత్వం ప్రకటించింది. కనుమ రోజున రైతులు తమ పండుగను ప్రత్యేకంగా చేసుకుంటారు. కనుమ రోజున ఉత్సవాలు, పండుగ సందరాలు జరుపుకోవడం ఆనవాయితీగా వస్తోంది. జనవరి 17వ తేదీ నుంచి అన్ని పాఠశాలలు తిరిగి ప్రారంభమవుతాయని స్పష్టం చేసింది. ప్రభుత్వం సెలవులు ప్రకటించడంతో విద్యార్థులు హర్షం వ్యక్తం చేస్తున్నారు. హాస్టల్ లో ఉండే విద్యార్థులను తమ ఇళ్లకు తీసుకురావడానికి తల్లిదండ్రులు ప్లాన్ చేసుకుంటున్నారు.

మా హయాంలోనే 90శాతం పనులు పూర్తి

ఎపి ట్రాప్ లో కాంగ్రెస్ పడిపోతోంది

పదిశాతం పనులు పూర్తి చేస్తే నీళ్లు వాడుకోవచ్చు

పాలమూరు- రంగారెడ్డి ఎత్తిపోతల పథకంపై బిఆర్ఎస్

కొత్త ప్రాజెక్టు కడితే ఎప్పటికీ పూర్తివుతుందో ?

రిజర్వాయర్లను సందర్శించిన బిఆర్ఎస్ నేతలు

కాంగ్రెస్ తీరుపై మండిపడ్డ మాజీమంత్రి నిరంజన్ రెడ్డి



సోనియాకు అస్వస్థత

ఆసుపత్రిలో చేరిన కాంగ్రెస్ అధినేత్రి

సాధారణ చెక్ప్ కేనని నేతలు స్పష్టికరణ

న్యూఢిల్లీ, జనవరి 6 (ప్రభాత ఉదయం)

కాంగ్రెస్ అధినేత్రి సోనియా గాంధీ అస్వస్థతకు గురైనట్టుగా తెలిసింది. ఆమెను ఢిల్లీలోని సర్ గంగా రామ్ ఆసుపత్రిలో చేర్చించారు. ప్రస్తుతం సోనియా గాంధీ పరిస్థితి బాగానే ఉందని, తీవ్రమైన దగ్గుతో బాధపడుతున్న కారణంగా ఆమెను ఆస్పత్రిలో చేర్చించాల్సి వచ్చిందని సమాచారం. ప్రస్తుతం సోనియా పరిస్థితి నిలకడగానే ఉందని చెప్పారు. సీనియర్ పల్లెనాలజిస్ట్ పర్యవేక్షణలో సోనియాగాంధీకి..మిగతా 2లో

భవిష్యత్ తరాల కోసం హిల్స్ పాలసీ

మొదటి పేజీ తరువాయి...

యత్నిస్తున్నారు. నగరంలోని పరిశ్రమలను ఓఆర్ఆర్ అవతలివైపునకు తరలిస్తాం అని అన్నారు. ఈ పాలసీ చేయు కొత్తగా చేస్తున్నది కాదు. దీనికోసం విస్తృతంగా చేర్పులు జరిగాయి. వనరులు సమకూర్చుకునేందుకు ప్రభుత్వం అన్ని విధాలుగా సహకరిస్తుంది. హిల్స్ పాలసీ గురించి తెలియకుండా ప్రభుత్వంపై ఆరోపణలు చేస్తున్నారు. పారిశ్రామికవేత్తల భూములను.. ప్రభుత్వ భూములని ప్రచారం చేస్తున్నారు. జీవో ఎంఎస్ 19కు సంబంధించి లీజు భూములపై ప్రభుత్వానికి సర్వాధికారులు ఉంటాయని గత ప్రభుత్వం జీవో తెచ్చింది. స్వచ్ఛందంగా ముందుకు వస్తే భూములు కన్వర్ట్ చేస్తాం. నగరవాసులను కాలుష్యం నుంచి రక్షించాలన్నదే మా లక్ష్యం అన్నారు. మా ప్రభుత్వం తీసుకున్న నిర్ణయానికి హేతుబద్ధత, శాస్త్రీయత ఉండాలని చూస్తున్నాం. భవిష్యత్ గురించి ఆలోచించే మా ప్రభుత్వం నిర్ణయం తీసుకుంటుందని మంత్రి శ్రీధర్బాబు వివరించారు. మనం ఇన్ఫర్మేషన్ రెవల్యూషన్లో ఉన్నామని, అంతరిక్షంలో ఇట్లు కట్టుకోబోతున్నామని గొప్పలు చెప్పుకుంటున్నాం కానీ, ఈ భూమిపై పుట్టిన జీవికి స్వచ్ఛమైన గాలి, నీరు అందించలేని అసమర్థ నాగరికతలో ఉన్నామనేది చేదు నిజం. అభివృద్ధి పేరిట జరుగుతున్న పర్యావరణ విధ్వంసాన్ని అతి, రాబోయే తరాలకు ఒక 'క్లీన్ ఎన్నిరాన్ మెంటోను' అందించడమే లక్ష్యంగా రేపంతో రెడ్డి ప్రభుత్వం 'హిల్స్' పాలసీకి శ్రీకారం చుట్టించిని మంత్రి శ్రీధర్ బాబు స్పష్టం చేశారు. చాలా మంది హిల్స్ పాలసీని కేవలం పారిశ్రామిక ప్రాంతాలను నివాస ప్రాంతాలుగా మార్చే ఒక సాదాసీదా 'ల్యాండ్ ట్రాన్స్‌ఫార్మేషన్' పత్రియగా



చూస్తున్నారు. కానీ ఇది కేవలం రెవెన్యూ రికార్డుల్లో మార్పు కాదు. 'పరిశ్రమలను ఓఆర్ఆర్ అవతలికి తరలించి, మన పిల్లలకు పీల్చేందుకు స్వచ్ఛమైన గాలిని, తాగేందుకు విషరహితమైన నీటిని అందించాలన్నదే మా సంకల్పం. ఇది రాబోయే తరాల కోసం మా ప్రభుత్వం వేస్తున్న ఆరోగ్యకరమైన పునాది అని మంత్రి వివరించారు. 1970వ దశకంలో హైదరాబాద్ పారిశ్రామిక ప్రస్థానం

మొదలైంది. అప్పట్లో బాలానగర్, సనత్ నగర్, ఉప్పల్, జీడిమెట్ల వంటి ప్రాంతాలు నగరం వెలుపల ఉండేవి. కానీ నేడు..ఈ ప్రాంతాలు నగరం నడిబొడ్డున చేరాయి. ఫ్యాక్టరీ గోడ వక్కనే అపార్ట్‌మెంట్లు వెలిశాయి. పరిశ్రమల విమోక్షల నుండి వచ్చే విషపూరిత పొగ నేరుగా బెడ్రూమ్‌లోకి ప్రవేశిస్తోంది. నివాస గృహాలకు, పరిశ్రమలకు మధ్య ఉండాల్సిన 'బఫర్ జోన్' మాయమైపోయింది.మనం మన పిల్లల కోసం కోట్ల ఆస్తులు కూడబెట్టవచ్చు కానీ, వారు పీల్చే గాలి, తాగే నీరు విషతుల్యం అయితే ఆ ఆస్తుల వల్ల ఉపయోగం ఏంటని మంత్రి ప్రశ్నించారు. ఇది 'బిడ్డలకు బంగారు గిన్నెలో విషం ఇచ్చి తాగమన్నట్లు' ఉంటుందని ఆయన ఆవేదన వ్యక్తం చేశారు. ప్రకృతి ఒక్కసారి నాశనమైతే తిరిగి రాదని, మనం ఈ భూమికి యజమానులం కాదని, కేవలం ధర్మకర్తలం మాత్రమేనని గుర్తుచేశారు.

చరిత్రలో గొప్ప మార్పులన్నీ ఒకే అడుగుతో మొదలవుతాయని, అభివృద్ధి పేరిట జరుగుతున్న విధ్వంసాన్ని ఆపడానికి ఆ మొదటి అడుగు తెలంగాణ నుండే ఎందుకు పడకూడదని మంత్రి శ్రీధర్ బాబు ఉద్ఘాటించారు. రాజకీయ విమర్శలు పట్టించుకోకుండా, నేల మనుగడ కోసం, పిల్లల ప్రాణాలను కాపాడటం కోసం ఈ చారిత్రక బాధ్యతను ప్రభుత్వం భూజనీకృతుకుందని ఆయన స్పష్టం చేశారు. పరిశ్రమలను జనావాసాలకు దూరంగా తరలించడం ద్వారా హైదరాబాద్‌ను కేవలం కాంక్రీట్ వసంగా కాకుండా, ఒక నివాసయోగ్యమైన మహా నగరంగా మార్చడమే 'హిల్స్' పాలసీ అంతిమ లక్ష్యమని ఆయన వ్యాఖ్యానించారు.

టీవీకే విజయ్‌కు సీబీఐ నోటీసులు

మొదటి పేజీ తరువాయి...

జనవరి 12వ తేదీన ఢిల్లీలోని తమ ఆఫీసులో విచారణకు హాజరుకావాలని విజయ్‌కు సిబిఐ సమన్లు జారీ చేసింది. కర్నూల్ ఘటనపై నటుడు విజయ్‌కి నోటీసులు జారీ కావడం తమిళ రాజకీయాల్లో సంవలసంగా మారింది. ఈ కేసు విచారణను సుప్రీంకోర్టు నియమించిన ప్రత్యేక బృందం పర్యవేక్షిస్తోంది. రిటైర్డ్ జడ్జి అజయ్ రస్తోగి నేతృత్వంలో సీనియర్ ఐపీఎస్ అధికారులు సుమిత్ చరణ్, సోనల్ మిశ్రా ఈ బృందంలో సభ్యులుగా ఉన్నారు. ఇప్పటికే కర్నూల్ ఎస్పీ సహా పలువురు పోలీసు అధికారులను, బాధిత కుటుంబాలను సిబిఐ విచారించింది. సభ నిర్వహణలో పోలీసుల భద్రతా లోపాలు ఉన్నాయా లేదా పార్టీ నిర్వాహకుల ప్రణాళికా లోపం వల్ల ఈ ప్రమాదం జరిగిందా అనే కోణంలో అధికారులు ఆధారాలు సేకరిస్తున్నారు. గతంలో కర్నూర్ సంఘటనకు సంబంధించి టీవీకే పార్టీ కార్యనిర్వాహకులు ఎన్. ఆనంద్, అధిష్ అర్జున్, సీటిఆర్ నిర్మల్ కుమార్ లను సిబిఐ విచారించగా, తాజాగా విజయ్ ను విచారణకు హాజరు కావాలని సమన్లు జారీ చేసింది. తన చివరి సినిమా మాటింగ్ పూర్తి చేసుకుని, త్వరలో పూర్తి స్థాయి రాజకీయాల్లోకి ఎంట్రి ఇవ్వనున్న విజయ్ కి అప్పుడే తలనిప్పులు మొదలయ్యాయని దశపతి ఫ్యాన్స్ అంటున్నారు. కర్నూల్ తాక్కినలాట సంఘటనలో ఢిల్లీ, కర్నూల్ లలో ఏకకాలంలో సిబిఐ దర్శాప్తు జరుగుతోంది.

దర్శాప్తు నేపథ్యం ఇదీ..?

తమిళనాడు టీవీకే పార్టీ అధినేత విజయ్ కర్నూల్ లో నిర్వహించిన ప్రచారంలో గత ఏడాది సెప్టెంబర్ 27న జరిగిన తాక్కినలాటలో 41 మంది పార్టీ కార్యకర్తలు, అభిమానులు చనిపోయారు. ఈ ఘటన అప్పట్లో కలకలం రేపింది. అధికార పార్టీ డీఎంకే పవర్ కట్ చేయడం ద్వారా కార్నూల్ మీటింగ్ కు హాజరైన వారి మధ్య తోపులాట జరిగి తాక్కినలాటకు దారితీసిందని టీవీకే పార్టీ నేతలు, విజయ్ ఆరోపించారు. అయితే మీటింగ్ స్థలంలో కరంట్ కట్ చేయాలని టీవీకే పార్టీ చెప్పిందని డీఎంకే నుంచి కొంటర్ రావడం తెలిసిందే. ఈ ప్రమాదం పోలీసుల భద్రత లేకపోవడం వల్ల జరిగిందా లేదా టీవీకే నేతలు కార్యక్రమ నిర్వహణలో లోపం వల్ల తాక్కినలాట జరిగిందా అని సీబీఐ దర్శాప్తు చేపట్టింది.



తెలంగాణ తెచ్చిన మొనగాడు కెసిఆర్

మొదటి పేజీ తరువాయి...

ప్రశంసించారు. బీఆర్ఎస్ బలపర్చిన అభ్యర్థుల గెలుపు కోసం కృషి చేసిన ప్రతి ఒక్క కార్యకర్తకు, నాయకుడికి ధన్యవాదాలు చెప్పారు. జనగామ రాల్సీ చూస్తే 'కేసీఆర్ మరోసారి ముఖ్యమంత్రి అయ్యారు' అనిపించిందని అన్నారు. ప్రజలు గులాబీ జెండాను చూడగానే చప్పట్లు కొడుతుంటే సంతోషం అనిపించిందని, కాోజీ మాటలు గుర్తొచ్చాయని అన్నారు. కేసీఆర్ ఎప్పుడు ముఖ్యమంత్రి అయితారా అని ప్రజలు కసితో ఎదురుచూస్తున్నారని చెప్పారు. తెలంగాణ ఉద్యమంలో ఏ పాత్ర లేకున్నా అన్ని పదవులు ఇచ్చిన పార్టీని వదిలి కడియం శ్రీహరి సీఎం రేపంత్ రెడ్డితో కలిశాడని విమర్శించారు. ఇక్కడి నిబద్ధత కలిగిన కార్యకర్తలు బీఆర్ఎస్ బలపర్చిన 150 మంది సభ్యులను గెలిపించారని మెచ్చుకున్నారు. చాకలి బలమ్మ, షేక్ బందగ్, దొడ్డి కొమరయ్య, రాణి రుద్రమదేవి పుట్టిన గడ్డ ఇదని కేటీఆర్ కీర్తించారు. సీఎం రేపంత్‌రెడ్డిపైన, రాష్ట్ర ప్రభుత్వంపైన బీఆర్ఎస్ వర్కింగ్ ప్రెసిడెంట్ కేటీఆర్ మరోసారి తీవ్ర విమర్శలు గుప్పించారు. రేపంత్‌రెడ్డి పాలన చేతగాక బీఆర్ఎస్ మీద నిందలు వేస్తున్నాడని ఆరోపించారు. ఏదో అడ్డిమారి గుడ్డిసూటిల సీఎం అయిన రేపంత్‌రెడ్డి.. మూడేళ్లు టైమ్‌పాస్ చేసిపోక అవాకులు, చెవాకులు పేలుతున్నాడని మండిపడ్డారు. రేపంత్‌రెడ్డికి రైతులకు యూరియా ఇయ్య చేతగాదుగానీ.. అబద్ధాలు అసర్గంగా వస్తాయని ఎద్దేవా చేశారు.'కేసీఆర్‌ను మల్ల మొలకెత్తనియ్యను' అంటూ సీఎం రేపంత్‌రెడ్డి శవధం చేయడంపైనా కేటీఆర్ గ+రైయ్యారు. 'సున్నేంది కేసీఆర్‌ను మొలకెత్తనియ్యకపోయేది' అని ఘాటుగా వ్యాఖ్యానించారు. మీ కాంగ్రెస్ పార్టీ 60 ఏండ్లు తెలంగాణను తొక్కిపట్టిందని, తెలంగాణను మొలకెత్తనివ్వమని విగ్రహింగిందని, అనుంటి కాంగ్రెస్ పార్టీ మెడలు వంచి తెలంగాణను మెలిపించిన మొగోడు, మొనగాడు కేసీఆర్ అని వ్యాఖ్యానించారు. రైతులకు యూరియా ఇవ్వడంలో రేపంత్‌రెడ్డి సర్కారు పూర్తిగా విఫలమైందని కేటీఆర్ విమర్శించారు. సరిపడా యూరియా అందక రైతులు గోస పడుతున్నారని ఆవేదన వెలిబుచ్చారు. 'రేపంత్ పాలనలో యూరియా షాఫిల లేదు, యాఫిల లేదు' అని ఎద్దేవా చేశారు. ఇప్పుడు కొత్తగా కార్లు అంటూ కొత్త పాట అందుకున్నారని అన్నారు. 'రైతులకు యూరియా తెలివితేక నాలుకాడుతున్న దద్దమ్మలు ఈ కాంగ్రెసోళ్లు' అని మండిపడ్డారు. కేసీఆర్ హయాంలో రైతులకు సరిపడా ఎరువులు అందాయని, ఎరువులు దుకాణాల ముందు రైతులు ట్రైన్‌లో నిలబడాల్సిన అసవరం రాలేదని కేటీఆర్ గుర్తుచేశారు. కేసీఆర్ స్వయంగా రైతు కాబట్టి రైతుల సమస్యలు తెలుసని, ఆయన రేపంత్‌రెడ్డిలా రియల్ ఎస్టేట్ బ్రోకర్ కాదని కేటీఆర్ వ్యాఖ్యానించారు.

సోనియాకు అస్వస్థత

మొదటి పేజీ తరువాయి...

వైద్యం అందిస్తున్నారు. నివేదికల ప్రకారం, సోనియా గాంధీ గత కొద్ది రోజులుగా తీవ్రమైన దగ్గుతో బాధపడుతున్నారు. ముఖ్యంగా దేశ రాజధాని ఢిల్లీ నగరంలో కాలుష్యం కారణంగా అప్పుడప్పుడు చెక్‌ప్ల కోసం ఆస్పత్రికి వెళ్తుంటారని తెలిసింది. ఈ క్రమంలోనే సోమవారం పొయంత్రం సోనియా గాంధీ ఆసుపత్రిలో చేరినట్లు వర్గాలు తెలిపాయి. ఇదిలా ఉంటే, ప్రస్తుతం దేశరాజధాని ఢిల్లీలో గాలి కాలుష్యం విపరీతంగా పెరిగింది. ప్రజల ఆరోగ్యానికి పెను ముప్పుగా మారింది. దీనికి ఓ ప్రమాదకరమైన బ్యాక్టీరియా కూడా వచ్చి చేరిందని జేపీఎన్‌యూ అధ్యయనం వెల్లడించింది. మందులకు లొంగని బ్యాక్టీరియా ఒకటి గాలిలో ప్రమాదకర స్థాయిలో పెరిగిందని అధ్యయనం తేల్చింది. దీంతో ప్రజలు ఊపిరాడక ఉక్కిరిబిక్కిరయ్యే పరిస్థితి నెలకొంది. ఇప్పటికే సోపాల్ పీడియోలో అనేక మంది ఢిల్లీని వదిలి వెళ్లిపోవాలంటూ హెచ్చరికలు పెడుతున్నారు.

మా హయాంలోనే 90శాతం పనులు పూర్తి

మహబూబ్‌నగర్, జనవరి 6 (ప్రభాత ఉదయం)

పాలమూరు- రంగారెడ్డి ఎత్తిపోతల పథకం 10 శాతం పనులను పూర్తిచేస్తే నీళ్లును వాడుకోవచ్చని మాజీమంత్రి, బీఆర్ఎస్ నేత సింగిరెడ్డి నిరంజన్ రెడ్డి తెలిపారు. ఇప్పుడు కొత్త ప్రాజెక్టు కడతే ఎప్పటికీ పూర్తవుతుందని ప్రశ్నించారు. ఏపీ ట్రాప్‌లో కాంగ్రెస్ నేతలు పడిపోవడమన్నారు. బీఆర్ఎస్ ప్రభుత్వ హయాంలోనే పాలమూరు రంగారెడ్డి ఎత్తిపోతల పనులు 90 శాతం పూర్తయ్యాయని మాజీ మంత్రి సింగిరెడ్డి నిరంజన్ రెడ్డి తెలిపారు. రూ.32 వేల కోట్ల పనులు బీఆర్ఎస్ పూర్తి చేసిందని తెలిపారు. రూ.27 వేల కోట్ల బిల్లులు చెల్లించామని పేర్కొన్నారు. కేసీఆర్ వచ్చాక తెలంగాణ నీటి లభ్యత గురించి తెలియజేశారని అన్నారు. ముందే అప్రమత్తమైతే తెలంగాణ నీటి వాటాను కోల్పోయేది కాదని అభిప్రాయపడ్డారు. పాలమూరులో పదావు పడ్డ ప్రాజెక్టులపై గులాబీ పార్టీ సమర్థత మోగించింది. ఈ క్రమంలో జూరాల ప్రాజెక్టును మాజీ మంత్రులు సింగిరెడ్డి నిరంజన్ రెడ్డి, లక్ష్మారెడ్డి, శ్రీనివాస్ గౌడలతో కూడిన బీఆర్ఎస్ ప్రతినిధుల బృందం సందర్శించింది. నార్లపూర్ పంప్‌హౌజ్, రిజర్వాయర్, ప్లటెం పంప్‌హౌజ్, కరివెన రిజర్వాయర్లను సందర్శించారు. ప్రాజెక్టులను పదావు పెట్టిన ప్రభుత్వ వైఖరిని ఎండగట్టారు. ఈ సందర్భంగా మాజీ మంత్రి సింగిరెడ్డి నిరంజన్ రెడ్డి మాట్లాడుతూ.. జూరాలకు సరాసరి 25 రోజులు వరద వస్తుందని అన్నారు. జూరాల ప్రాజెక్టు కడతే తీవ్ర నష్టం జరుగుతుందని తెలిపారు. 3 లక్షల పైచిలుకు జనం ముంపునకు గురవుతారని పేర్కొన్నారు. పాలమూరు- రంగారెడ్డి ఎత్తిపోతల పథకం పూర్తయి అన్ని రిజర్వాయర్లను నింపితే 68 టీఎంసీల నీళ్లు

వస్తాయని తెలిపారు. అవసరమైతే మళ్లీ నీళ్లును నింపుకోవచ్చని అన్నారు. దీనివల్ల ఉమ్మడి మహబూబ్ నగర్ జిల్లాలో భూగర్భ జలాలు పెరుగుతాయని తెలిపారు. తెలంగాణ నీళ్లును వాడుకుంటే ఇబ్బందని జూరాల ప్రాజెక్టు తీసుకొచ్చారని మండిపడ్డారు. జూరాల ప్రాజెక్టును కాంగ్రెస్ నాయకులు 40 ఏళ్ల నుంచి ప్రజలకు చూపిస్తున్నారని నిరంజన్ రెడ్డి తెలిపారు. జూరాల నుంచి నీళ్లు తీసుకోవడం అంటే పాలమూరుకు నీళ్లు వద్దని చెప్పడమే అని స్పష్టం చేశారు. ఇంత చేసినా జూరాల వద్ద నీళ్లుండవని చెప్పారు. గత బీఆర్ఎస్ ప్రభుత్వం చేసిన మంచిని తక్కువ చేసి చూపించే ప్రయత్నం చేస్తున్నారని మండిపడ్డారు. ప్రజలకు ఏం కోల్పోయామో అర్థమైతే ఎప్పటికీ మిమ్మల్ని క్షమించరని హెచ్చరించారు. చరిత్రలో కాంగ్రెస్‌కు స్థానమే ఉండదని.. ఎప్పటికైనా చరిత్రలో నిలిచేది కేసీఆర్ అని స్పష్టం చేశారు. దొంగ మాటలు, మోసాలతో ప్రజలను ముంచాలని చూస్తున్నారని మండిపడ్డారు. ఉత్తమ్ కుమార్ రెడ్డి జీవో 24ను ఒకసారి చదువుకోవాలని సూచించారు. 90 శాతం పనులు పూర్తయిన ప్రాజెక్టును అపడమేంటని ఆయన ప్రశ్నించారు. తట్టదు మట్టి తీయకుండానే బీఆర్ఎస్ ప్రభుత్వం అబద్ధాలు ఆడుతున్నారని మండిపడ్డారు. అనేక కేసులు వేసి ఏపీ ప్రభుత్వానికి కాంగ్రెస్ నాయకులు సహకరించారని ఆరోపించారు. జూరాల నుంచి పాలమూరుకు నీళ్లు అంటేనే పెద్ద కుట్ర అని సింగిరెడ్డి నిరంజన్ రెడ్డి ఆరోపించారు. తప్పుల తడకగా ఉత్తమ్ కుమార్ రెడ్డి పీవీటీ ఇచ్చారని విమర్శించారు. హరిశ్‌రావు పవర్‌ఫుల్ ప్రజెంటేషన్‌తో ఉత్తమ్‌కు పీవీటీతో సమాధానమిచ్చారని తెలిపారు. ప్రజలకు అన్ని విషయాలపై

సంపూర్ణ అవగాహన ఉందని అన్నారు. కృష్ణా నది నీళ్లును తెలంగాణకు దక్కుకుండా చేసేందుకే కుట్రలు కొనసాగుతున్నాయని ఆరోపించారు.అప్పుడైనా.. ఇప్పుడైనా కృష్ణా నీళ్లు పాలమూరుకు రాకుండా చేస్తున్నారని అన్నారు. నిజాం కాలంలోనే కృష్ణా నీటి కోసం అనేక ప్రాజెక్టులకు రూపకల్పన చేశారని తెలిపారు. తుంగభద్రలో నీటి పంపకాలపై 65 టీఎంసీల కోసం 1944లోనే ఒప్పందాలు జరిగాయని అన్నారు. భీమా ప్రాజెక్టును యాదగిరి జిల్లాలో మొదట ప్రతిపాదించారని, అలమట్టిన కూడా నిజాం కాలంలోనే ప్రతిపాదించారని తెలిపారు. పాలమూరుకు 174 టీఎంసీల నీళ్లు ఇవ్వాలని నిజాం పలు ప్రాజెక్టులను నిర్మించారని పేర్కొన్నారు. కానీ నిజాం కాలంలో ప్రతిపాదించిన ప్రాజెక్టులను నెహ్రూ ప్రభుత్వం రద్దు చేసిందని గుర్తుచేశారు. అప్పటి నుంచే తెలంగాణకు అన్యాయం చేయడం ప్రారంభమైందని తెలిపారు. సిద్దేశ్వరం దగ్గర కట్టాల్సిన శ్రీశైలం ప్రాజెక్టును 86 కిలోమీటర్ల కింద కట్టారని సింగిరెడ్డి నిరంజన్ రెడ్డి తెలిపారు. సిద్దేశ్వరం దగ్గర ఆ ప్రాజెక్టు కట్టి ఉంటే గ్రావిటీ ద్వారా పాలమూరుకు నీళ్లు వచ్చేవని పేర్కొన్నారు. జల విద్యుత్ కోసం కట్టిన శ్రీశైలం నుంచి తెలుగుగంగ పేరుతో నీటిని తరలించారని అన్నారు. తెలుగుగంగ ద్వారా కడప, నెల్లూరు జిల్లాలో రెండు లక్షల ఎకరాలకు నీళ్లు అందించారని పేర్కొన్నారు. కృష్ణా నదిన మొత్తం మలుపుకు పోయేలా పోతిరెడ్డిపాడును చేపట్టారని ఆగ్రహం వ్యక్తం చేశారు. శ్రీశైలం దరిదాపుల్లోకి రాకుండా చేసే కుట్ర అప్పుడు జరిగిందని.. ఇప్పుడు కూడా జరుగుతోందని అన్నారు. కాంగ్రెస్ లేవనెత్తిన అంశం అసాధ్యమని తెలిపారు.

కవిత రాజీనామాకు శాసన మండలి చైర్మన్ ఆమోదం

హైదరాబాద్, జనవరి 6 (ప్రభాత ఉదయం)

ఎమ్మెల్సీ కల్సుకుంట్ల కవిత రాజీనామాకు ఆమోదంబలిచింది. తాజాగా కల్సుకుంట్ల కవిత రాజీనామాను శాసన మండలి చైర్మన్ గుత్తా నుఖేందర్ రెడ్డి ఆమోదించారు . కవిత రాజీనామా ఆమోదంపై రెజిస్ట్రార్ పీ.కె.ఎస్. నోటిఫికేషన్ జారీ చేశారు . కాగా .. గతేడాది సెప్టెంబర్ 3న తన ఎమ్మెల్సీ సభ్యత్వానికి రాజీనామా చేసిన సంగతి తెలిసిందే .కాగా..

స్వెషల్ షోలకు అనుమతివ్వండి

మొదటి పేజీ తరువాయి...

పెంచుకునేందుకు అవకాశం కల్పించాలంటూ ఇప్పటికే తెలుగు రాష్ట్రాల ప్రభుత్వాలకు విజ్ఞప్తి చేశాయి. ఈ క్రమంలో రెండు చిత్రాల నిర్మాతలు తెలంగాణ హైకోర్టును ఆశ్రయించారు. సింగిల్ జడ్జి తీర్పును సవాల్ చేసిన నిర్మాతలు : తాజాగా రాజాసాబ్, మన శంకరరత్నప్రసాద్ గారు చిత్ర నిర్మాతలు తెలంగాణ హైకోర్టును ఆశ్రయించారు. టికెట్ ధరల పెంపు, ప్రత్యేక షోలకు అనుమతి ఇవ్వాలని అప్పీలు దాఖలు చేశారు. పీపుల్ మీడియా ఫ్యాక్టరీ టీజీ విశ్వప్రసాద్, పైన్ స్ట్రీస్ సాహు గారపాటి టికెట్ ధరలు పెంచకుండా సింగిల్ జడ్జి ఇచ్చిన ఉత్తర్వులను సవాల్ చేశారు. గతంలో సింగిల్ జడ్జి ఉత్తర్వులను సెన్సార్ చేయాలని అప్పీలులో నిర్మాతలు పేర్కొన్నారు. హోం శాఖ కార్యదర్శికి సూచించండి : టికెట్ ధరల పెంపు, ప్రత్యేక షోలకు దరఖాస్తు చేసుకున్నట్లు తెలిపారు. దీనికోసం హోంశాఖ కార్యదర్శి సీఎ్ ఆనంద్‌కు దరఖాస్తు చేసుకున్నట్లు చిత్ర నిర్మాతలు వెల్లడించారు. తమ విజ్ఞప్తిని

పరిశీలించేలా హోంశాఖ కార్యదర్శికి సూచించాలని వారు న్యాయస్థానాన్ని కోరారు. అత్యవసర పిటిషన్ కింద విచారణకు స్వీకరించాలని పిటిషనర్ల తరపు న్యాయవాదులు కోరారు. న్యాయవాదుల విజ్ఞప్తిని హైకోర్టు నిరాకరించింది. చిత్రనిర్మాతల పిటిషన్లపై రేపు మంగళవారం విచారణ చేస్తామని ధర్మాసనం స్పష్టం చేసింది. సింగిల్ స్ట్రీన్స్‌లో ప్రీమియర్‌కు రూ.800 : జనవరి 9న ది రాజాసాబ్ సినిమా విడుదల కానుండగా, ఒకరోజు ముందుగానే అంటే జనవరి 8న రాత్రి ప్రత్యేకంగా ప్రీమియర్‌లను ఏర్పాటు చేసేందుకు చిత్ర బృందం నిర్ణయాలు చేస్తోంది. తెలంగాణలో ఉదయం 4 గంటల పాటు కూడా అనుమతి ఇవ్వాలని పిటిషన్‌లో కోరింది. స్పెషల్ ప్రీమియర్ టికెట్ ధరను సింగిల్ స్ట్రీన్స్‌లో రూ.800 (ట్యాక్స్‌లతో కలిపి) మల్టీప్లెక్స్‌లో రూ.1000 (ట్యాక్స్‌లతో కలిపి) పెంచుకునేలా అనుమతి ఇవ్వాలని విజ్ఞప్తి చేసింది. జనవరి 9 నుంచి 11 వరకూ సింగిల్ స్ట్రీన్స్‌లో రూ.105 (పన్నులతో కలిపి) 12 నుంచి 18వ తేదీ వరకూ రూ.62 (పన్నులతో కలిపి) మల్టీప్లెక్స్‌లో వరస తేదీల్లో రూ.132, రూ.89 మేర పెంచుకునేలా అనుమతి ఇవ్వాలని కోరింది. దీనిపై విచారణను మంగళవారం చేపడతామని

న్యాయస్థానం తెలిపింది. తదుపరి కోర్టు ఇప్పే అదేశాలను అనుసరించి చిత్ర బృందాలు టికెట్ ధరల విషయంలో ముందుకు వెళ్తున్నాయి.

సంక్రాంతి 2026 విడుదలయ్యే సినిమాల జాబితా :
ది రాజా సాబ్ : పాన్ ఇండియా స్థార ప్రభాస్ కథానాయకుడిగా మారుతి దర్శకత్వంలో రూపొందిన హారర్-కామెడీ ఫాంటసీ చిత్రం జనవరి 9న విడుదల కానుంది.
మన శంకర వరప్రసాద్ గారు : మెగాస్టార్ చిరంజీవి, సక్సెస్‌ఫుల్ డైరెక్టర్ అనిల్ రావిపూడి కాంబినేషన్లో వస్తున్న ఈ ఫ్యామిలీ ఎంటర్టైనర్ జనవరి 12న ప్రేక్షకుల ముందుకు రానుంది.
ధర్మ మహాశయులకు విజ్ఞప్తి : మాన్ మహారాజ రవితేజ పీరోగా నటిస్తున్న ఈ చిత్రం జనవరి 13న విడుదల కాబోతోంది.
అనగనగ ఒక రాజు : జాతిరత్నాలు నవీన్ పోలితెట్టి నటించిన ఈ కామెడీ థ్రిల్లర్ జనవరి 14న విడుదలవుతుంది. మీనాక్షి చౌదరి ఈ చిత్రంలో కథానాయిక.



ఎంపీ కృషి వల్లనే మల్కాజిగిరి నియోజకవర్గం అభివృద్ధి: మల్లికార్జున్ గౌడ్

మేడ్చల్ జిల్లా ప్రతినిధి (అల్వాల్ సర్కిల్) జనవరి 06 (ప్రభాత ఉదయం):- కేంద్ర ప్రభుత్వ నిధులతోనే మల్కాజిగిరి నియోజకవర్గంలో అభివృద్ధి కార్యక్రమాలు జరుగుతున్నాయని బిజెపి మల్కాజిగిరి నియోజకవర్గ కో కన్వీనర్ మల్లికార్జున్ గౌడ్ అన్నారు. మంగళవారం బిజెపి మల్కాజిగిరి నియోజకవర్గ కో కన్వీనర్ మల్లికార్జున్ గౌడ్ ఆధ్వర్యంలో అల్వాల్ మండలంలో నియోజకవర్గ అభివృద్ధిపై బిజెపి ముఖ్య నాయకుల సమావేశం నిర్వహించారు. పార్టీ నాయకులతో నియోజకవర్గ అభివృద్ధి కార్యక్రమాలపై క్షణంగా చర్చించారు. ఈ సందర్భంగా నియోజకవర్గ కో కన్వీనర్ మల్లికార్జున్ గౌడ్ మాట్లాడుతూ మల్కాజిగిరి నియోజకవర్గంలో జరుగుతున్న ఆర్ యు బి పనులు కేవలం పార్లమెంటు సభ్యుడు ఈటెల రాజేందర్ కృషి వల్లనే జరుగుతున్నాయని అన్నారు. దాదాపు 1000 కోట్ల రూపాయల వ్యయంతో కేంద్ర ప్రభుత్వం సహాయ సహకారాలతో అల్వాల్ సర్కిల్ అభివృద్ధి కి శ్రీకారం చుట్టారని చెప్పారు. మల్కాజిగిరి నియోజకవర్గ అభివృద్ధికి పాటుపడుతున్నారని నియోజకవర్గ శాసనసభ్యులు మర్రి రాజశేఖర్ రెడ్డి గొప్పలు చెప్పన్నారని ఎద్దేవ చేశారు. ఒక రోజైనా మల్కాజిగిరి పార్లమెంటు సభ్యులు ఈటెల రాజేందర్ తో కలిసి చర్చించినట్లు డాఖరాలు లేవని ఆయన తెలిపారు. ఈ కార్యక్రమంలో మల్కాజిగిరి నియోజకవర్గం నాయకులు



అల్వాల్ మండలం సమీప సమావేశమైన బిజెపి నాయకులు.

మాణిక్య రెడ్డి, పరంకుశం మాధవ్, డివిజన్ అధ్యక్షులు కార్తిక్ గౌడ్, అజయ్ రెడ్డి, శ్రీధర్ రెడ్డి, సీనియర్ నాయకులు దండుగుల వెంకటేష్, మురళి, వినయ శంకర్,

గోపి, వర్మ, రవి కిరణ్, మహేందర్ రెడ్డి, బస్సల్, శ్రీనివాస్ రెడ్డి, అనిల్, సంజయ్, సుజాత, కరుణాశ్రీ, పద్మిని, ముయ్య సుజాత, అనురాధ కార్యకర్తలు తదితరులు పాల్గొన్నారు.



జవహర్ నగర్లో నూతన రేషన్ షాపును ప్రారంభించిన తోటకూర వజ్రేష్ యాదవ్

నిత్యవసర వస్తువులు చౌక ధరలకు అందించడం ప్రభుత్వ లక్ష్యం: వజ్రేష్ యాదవ్

మేడ్చల్ జిల్లా ప్రతినిధి (జవహర్ నగర్ డివిజన్) జనవరి 06 (ప్రభాత ఉదయం) ఏడవ ప్రజలకు రాష్ట్ర ప్రభుత్వం నిత్యవసర సరుకులను చౌక ధరలకే అందిస్తుందని కాంగ్రెస్ పార్టీ మేడ్చల్ జిల్లా అధ్యక్షులు మేడ్చల్ నియోజకవర్గ ఇన్చార్జ్ తోటకూర వజ్రేష్ యాదవ్ అన్నారు. మంగళవారం జవహర్ నగర్ డివిజన్ బాలాజీ నగర్ లోని దబల్ బెడ్ రూమ్ ఇండ్ల వద్ద మాజీ మేయర్ బొంతగాని శాంతి ఫౌటన్ గౌడ్ ఆధ్వర్యంలో నూతన రేషన్ షాప్ ప్రారంభ కార్యక్రమాన్ని చేపట్టారు. ఈ కార్యక్రమానికి ముఖ్య అతిథులుగా మేడ్చల్ జిల్లా కాంగ్రెస్ పార్టీ అధ్యక్షులు నియోజకవర్గ ఇన్చార్జ్ తోటకూర వజ్రేష్ యాదవ్ పాల్గొని రేషన్ షాపును ప్రారంభించారు. ఈ సందర్భంగా ఆయన మాట్లాడుతూ కాంగ్రెస్ ప్రభుత్వం ప్రజాపాలనలో భాగంగా పేద ప్రజలకు నిత్యవసర వస్తువులను చౌక ధరలకు అందిస్తున్నామని అన్నారు. పేద ప్రజలకు నిత్యవసర సరుకులు చౌక ధరలకు అందించడమే ప్రభుత్వ లక్ష్యమని, రేషన్ షాపులు సామాన్య ప్రజలకు ఎంతో ఉపయోగకరమని చెప్పారు. కాలనీ వాసులకు ఈ సౌకర్యం అందుబాటులోకి రావడం ఆనందకరమన్నారు. రేషన్ డీలర్ రజిత గోపాల్ ను ఆయన అభినందించారు. ఈ కార్యక్రమంలో జవహర్ నగర్ కాంగ్రెస్ పార్టీ అధ్యక్షులు మల్లెపూల శ్రీకాంత్ యాదవ్, మాజీ మేయర్ శాంతి కోటేష్ గౌడ్, మాజీ డిప్యూటీ మేయర్ రెడ్డిశెట్టి శ్రీనివాస్, మాజీ సర్పంచ్ కారింగుల శంకర్ గౌడ్, మాజీ కార్పొరేటర్లు, మాజీ ప్రజా ప్రతినిధులు , సీనియర్ నాయకులు, కార్యకర్తలు తదితరులు పాల్గొన్నారు.

డివిజన్ అభివృద్ధికి పాటుపడతా

రజిత పరమేశ్వర్ రెడ్డి

మేడ్చల్ జిల్లా ప్రతినిధి (రామంతపూర్ డివిజన్) జనవరి 06 (ప్రభాత ఉదయం): రామంతపూర్ డివిజన్ అభివృద్ధికి పాటు పడతానని ఉప్పల్ డివిజన్ కార్పొరేటర్ రజిత పరమేశ్వర్ రెడ్డి అన్నారు. మంగళవారం ఉప్పల్ సర్కిల్ పరిధిలోని రామంతపూర్ డివిజన్ స్థానిక కార్పొరేటర్ రజిత పరమేశ్వర్ రెడ్డి సందర్శించి జరుగుతున్న అభివృద్ధి కార్యక్రమాలను పరిశీలించారు. ఈ సందర్భంగా వారు మాట్లాడుతూ రామంతపూర్ డివిజన్ లోని శ్రీరామణపురం లో 98 లక్షలతో డ్రైనేజీ నిర్మాణ పనులను ఇటీవలనే చేపట్టినట్లు చెప్పారు. త్వరలోనే సీసీ రోడ్లు, డ్రైనేజీ పనులను చేయిస్తానని కాలనీ వాసులకు ఆమె హామీ ఇచ్చారు. ఈ కార్యక్రమంలో కాంగ్రెస్ పార్టీ ఉప్పల్ నియోజకవర్గ ఇన్చార్జ్ మందముల పరమేశ్వర్ రెడ్డి , డి ఈ వెన్నిల్ గౌడ్, ఏఈ రాజ్ కుమార్, అధికారులు రజనీకాంత్ రెడ్డి, శ్రీవాణి శ్రీరామణపురం కాలనీ అధ్యక్షులు రత్నారెడ్డి, రామవేందర్, రాములు, లూడ్ రెడ్డి, సతీష్, పోలిశెట్టి సుధాకర్, శర్మ, పాండు, కృష్ణ, స్వామి, రాము, డేవిడ్, బాల, లక్ష్మ, కృష్ణవేణి, పద్మజ, సరస్వతి, నిర్మల, రాజీ, గిరిజ, బాలస్వామి, వినోభ, పూసా శ్రీనివాస్, పింటు తో పాటు కాంగ్రెస్ నాయకులు లుకాన్, సత్తిరెడ్డి, వల్లభ శ్రీకాంత్ యాదవ్, బుక్కా సురేష్, సందీప్, భాస్కర్, వెంకట్ రెడ్డి, అలీం, రాములు, శంకర్, హరీష్ రెడ్డి, గౌతమ్, తదితరులు పాల్గొన్నారు.

మల్లాపూర్ వాసికి దళిత రత్న రావడం అభినందనీయం: ఎమ్మెల్యే లక్ష్మరెడ్డి



ఎమ్మెల్యే లక్ష్మరెడ్డి చేతుల మీదుగా దళిత రత్న అవార్డు అందుకున్న రఘువరన్.

మేడ్చల్ జిల్లా ప్రతినిధి (మల్లాపూర్ డివిజన్) జనవరి 06 (ప్రభాత ఉదయం) ఉప్పల్ నియోజకవర్గం లోని మల్లాపూర్ డివిజన్ వాసులు రఘువరన్ కు దళిత రత్న రావడం అభినందనీయమని బందార లక్ష్మరెడ్డి అన్నారు. మంగళవారం వెనుకబడిన కులాల హక్కుల పరిరక్షణ సంఘం మేడ్చల్ జిల్లా అధ్యక్షులు మాన శ్రీకర్ ఆధ్వర్యంలో ఉప్పల్ నియోజకవర్గం ఎమ్మెల్యే బందార లక్ష్మరెడ్డి చేతుల మీదుగా రఘువరన్ కు దళిత రత్న అవార్డు అందించారు. ఈ సందర్భంగా ఎమ్మెల్యే బందార లక్ష్మరెడ్డి మాట్లాడుతూ వెనకబడిన కులాల హక్కుల పరిరక్షణ సంఘంలో పనిచేసిన మల్లాపూర్ వాసులు రఘువరన్ గుర్తించి దళిత రత్న అవార్డు ఇవ్వడం అభినందనీయం అన్నారు. ఈ కార్యక్రమంలో దళిత సంఘాల నాయకులు తదితరులు పాల్గొన్నారు.

భక్తిశ్రద్ధలతో శ్రీ సుందరగిరి పరమేశ్వర స్వామి జాతర

శ్రీ పరమేశ్వర స్వామిని దర్శించుకున్న అప్పరాల, రామకృష్ణాపురం భక్తులు

కొత్తకోట, జనవరి 6(ప్రభాత ఉదయం) మండలంలోని అప్పరాలలో గల శ్రీ సుందరగిరి పరమేశ్వర స్వామి జాతర భక్తిశ్రద్ధలతో ఘనంగా జరిగింది. మంగళవారం తెల్లవారుజామున ప్రతి ఏడాది భక్తిశ్రద్ధలతో జరుపుకుని అగ్నిగుండంలో భక్తులు పాల్గొని స్వామివారిని దర్శించుకున్నారు. అప్పరాల, రామకృష్ణాపురం రెండు గ్రామాల మధ్య వెలసిన శ్రీ సుందరగిరి పరమేశ్వర స్వామిని అధిక సంఖ్యలో భక్తులు పాల్గొని మొక్కులు తీర్చుకున్నారు. ఈ పూజల్లో రామకృష్ణాపురం గ్రామ పెద్దలు మూలమల్ల భాగ్యమ్మ, సత్యనారాయణరెడ్డి దంపతులు , మాజీ మార్కెట్ చైర్మన్ రాజేశ్వరమ్మ మూలమల్ల భీమ్ రెడ్డి దంపతులు, గ్రామ బి ఆర్ ఎస్ అధ్యక్షులు మూల మల్ల యుగంధర్ రెడ్డి సరస్వతి దంపతులు శ్రీ సుందరగిరి పరమేశ్వరుని దర్శించుకున్నారు. ఆలయ పూజారి రుమండ్ల సంపత్ భక్తులకు తీర్థ ప్రసాదాలను అందజేశారు.



శ్రీ సుందరగిరి పరమేశ్వర స్వామిని దర్శించుకున్న వృషసాయి మార్కెట్ కమిటీ మాజీ చైర్మన్ రాజేశ్వరి భీమ్ రెడ్డి



అగ్నిగుండంలో నడుస్తున్న భక్తులు



క్రిష్టియన్ మైనారిటీ కార్పొరేషన్ చైర్మన్ దీపక్ జాన్ ను సన్మానిస్తున్న రాజేంద్రనగర్ పార్సర్స్ ఫెలోషిప్ ప్రతినిధులు

క్రిష్టియన్ మైనారిటీ కార్పొరేషన్ చైర్మన్ దీపక్ జాన్ కు సన్మానం

బుద్వోల్, జనవరి 6 (ప్రభాత ఉదయం) క్రిష్టియన్ మైనారిటీ కార్పొరేషన్ చైర్మన్ దీపక్ జాన్ ను రాజేంద్రనగర్ మండల పార్సర్స్ ఫెలోషిప్ ఆధ్వర్యంలో మంగళవారం సన్మానించారు. క్రిష్టియన్ సందర్భంగా తెలంగాణ రాష్ట్ర ప్రభుత్వం, ముఖ్యమంత్రి ఎ రేపంత్రి శ్రీకృష్ణ సమాజానికి అం డగా నిలిచారని, చర్చిలకు ఆర్థిక సహకారాన్ని అందజేశారని, దాని వెనుకాల క్రిష్టియన్ మైనారిటీ కార్పొరేషన్ చైర్మన్ గా మీరు చేసిన కృషి మరువలేనిదని గుర్తు చేసుకున్నారు. శ్రీకృష్ణ చర్చిల పార్సర్లకు నెల నెల గౌరవ వేతనం ఇప్పించాలని విజ్ఞప్తి చేశారు. దానికి స్పందించిన దీపక్ జాన్ పార్సర్లకు గౌరవ వేతనం ఇవ్వడం పై ఆలోచన ఉందన్నారు. శ్రీకృష్ణ సమాజానికి చేయూతనందించడానికి ఎల్లవేళలు ముందుంటామన్నారు. అదే సమయంలో కాంగ్రెస్ ప్రభుత్వానికి, ముఖ్యమంత్రి ఎ రేపంత్రి శ్రీకృష్ణ సమాజం అండగా నిలవాల్సిన అవసరం ఉందన్నారు. ఈ కార్యక్రమం 0లో రాజేంద్రనగర్ పార్సర్స్ ఫెలోషిప్ అధ్యక్షులు రెవరెండ్ సుందర్ పాల్, ఉపాధ్యక్షులు రెవరెండ్ సీపాన్ సునీల్ సామ్యూల్, నాయకులు రగడుపల్లి శ్రావణ్, మలాక్ రత్నం, పార్సర్ బట్టు శ్రీకాంత్ తదితరులు పాల్గొన్నారు.



ఉప్పల్ వల్ల లో గల రాజేంద్రనగర్ కోర్టులో రంగారెడ్డి జిల్లా 10వ అడిషనల్ డిస్ట్రిక్ట్ అండ్ సెషన్స్ జడ్జి కోర్టును ప్రారంభిస్తున్న తెలంగాణ హై కోర్టు జడ్జి, రంగారెడ్డి జిల్లా అడ్మినిస్ట్రేటివ్ జడ్జి జస్టిస్ మోముని భట్టాచార్య

రాజేంద్రనగర్లో రంగారెడ్డి

జిల్లా కోర్టు ప్రారంభం

బుద్వోల్, జనవరి 6 (ప్రభాత ఉదయం): ఉప్పల్లో లో గల రాజేంద్రనగర్ కోర్టు ల సమ దాయంలో మంగళవారం రంగారెడ్డి జిల్లా 10వ అడిషనల్ డిస్ట్రిక్ట్ అండ్ సెషన్స్ జడ్జి కోర్టు ను ప్రారంభించారు. ప్రారంభోత్సవ కార్యక్రమంలో తెలంగాణ రాష్ట్ర హై కోర్టు జడ్జి, రంగారెడ్డి జిల్లా అడ్మినిస్ట్రేటివ్ జడ్జి జస్టిస్ మోముని భట్టాచార్య పాల్గొని ఎల్సినగర్ లోని రంగారెడ్డి జిల్లా కోర్టుల సముదాయం నుంచి రాజేంద్రనగర్ కు వచ్చిన రంగారెడ్డి జిల్లా 10వ అడిషనల్ డిస్ట్రిక్ట్ అండ్ సెషన్స్ జడ్జి కోర్టు ను ప్రారంభించారు. ఈ కార్యక్రమంలో తెలంగాణ హై కోర్టు జడ్జీలు జస్టిస్ లక్ష్మణ్, జస్టిస్ బి విజయ్ సేన్ రెడ్డి, జస్టిస్ నర్సింగ్ రావు నందికొండ, రంగారెడ్డి జిల్లా పీఠరేల్ డిస్ట్రిక్ట్ అండ్ సెషన్స్ జడ్జి ఎ కర్తకుమార్, తెలంగాణ రాష్ట్ర సమాచార హక్కు కమిషనర్ దేశాల భూపాల్, హై కోర్టు గవర్నమెంట్ షీడర్ ఫర్ ఎన్ర్టీ పి. గణేశ్, రాజేంద్రనగర్ బార్ అసోసియేషన్ అధ్యక్షులు కాసోజు యాదగిరి. ప్రధాన కార్యదర్శి జి. బందయ్య, లు పాల్గొన్నారు



ఎల్లమ్మే తల్లి ఆశీస్సులు అందిలిపైనా ఉండాలి

మాజీ జెడ్పీటీసీ కొలన్ బాల్ రెడ్డి

పటాన్ చెరు, జనవరి 6 (ప్రభాత ఉదయం): ఎల్లమ్మ తల్లి ఆశీస్సులు ప్రతి ఒక్కరిపైనా ఉండాలని ప్రార్థించినట్లు జిన్నారం మాజీ జెడ్పీటీసీ కొలన్ బాల్ రెడ్డి చెప్పారు. మంగళవారం బొల్లారం జిహెచ్ఎస్ 272 డివిజన్ పరిధిలోని ఎస్సీ బస్తీ కాలనీలో ఎల్లమ్మ బోనాల జాతరలో పాల్గొన్న జిన్నారం మాజీ జెడ్పీటీసీ కొలన్ బాల్ రెడ్డి ప్రత్యేక పూజలు నిర్వహించారు. ఈ కార్యక్రమంలో బొల్లారం మాజీ కౌన్సిలర్లు వి.వేణుపాల్ రెడ్డి, టి.సాయికిరణ్ రెడ్డి, వి.శ్రీకాంత్ యాదవ్ , మాజీ ఎంపీటీసీ అరూర్ రత్నం, మైలారం యాదగిరి, శ్రీనివాస్, రామకృష్ణ, ముత్తయ్యలు, రవి, వినయ్, దాస్ మరియు బస్తీ వాసులు తదితరులు పాల్గొన్నారు.



సంగాల గ్రామాన్ని సందర్శించిన ఎంపీడిడి

గద్వాల జిల్లా ప్రతినిధి, జనవరి 6 (ప్రభాత ఉదయం) గద్వాల మండలం సంగాల గ్రామాన్ని మంగళవారం ఎంపీడిడి డాక్టర్ శైలజ సందర్శించారు. గ్రామంలో ఉన్నటువంటి ప్రాథమిక పాఠశాలను అకస్మికంగా తనిఖీలు నిర్వహించి పలు రికార్డులు పరిశీలించారు. పాఠశాలలో విద్యార్థుల యొక్క హాజరుశాతం, ఉపాధ్యాయుల యొక్క వివరాలు, తరగతి పిల్లలతో కాసేపు మాట్లాడటం జరిగింది. విద్యార్థులకు నాణ్యమైన విద్యతో పాటు, బోజనం అందించాలని సూచించారు. అనంతరం గ్రామ సచివాలయం, నర్సరీ కేంద్రాలను తనిఖీ చేశారు. అబిలీత్రీ ఈ సందర్భంగా ఎంపీడిడి మాట్లాడుతూ... అబిలీత్రీప్రతి వార్డును పరిశీలించి ఉంచాలని, తాగునీటి సౌకర్యం మెరుగ్గా కల్పించాలన్నారు. ప్రభుత్వ సంక్షేమ పథకాలను అర్హులందరికీ అందించడంలో ప్రత్యేక కృషి చేయాలన్నారు. ఆమె వెంటా నర్సరీ రాజశేఖర్, వార్డుమెంబర్లు, గ్రామ పంచాయతీ కార్యదర్శి, ఉపాధ్యాయులు ఉన్నారు.



కలెక్టర్ కు వివరణ ఇస్తున్న జన సంఘం నాయకులు

ఎస్సీ, ఎస్టీ అట్రాసిటీ చట్టం తరహా బీసీల కూడా బీసీ భద్రత చట్టం తేవాలి

బీసీ సంక్షేమ సంఘం జిల్లా వర్కింగ్ ప్రెసిడెంట్ చిర్రా వీరస్వామి

జనగామ జిల్లా ప్రతినిధి, జనవరి 06 (ప్రభాత ఉదయం) బీసీ సంక్షేమ సంఘం ఆధ్వర్యంలో మంగళవారం జిల్లా కలెక్టర్ ఆఫీస్ ముందు నిరసన కార్యక్రమం చేపట్టారు. ఈ సందర్భంగా బీసీ సంక్షేమ సంఘం జిల్లా వర్కింగ్ ప్రెసిడెంట్ చిర్రా వీరస్వామి మాట్లాడుతూ రాబోయే ఎంపీటీసీ, జడ్పీటీసీ ఎన్నికల్లో బీసీ లకు 42% రిజర్వేషన్ అమలు చేసిన తర్వాత రాష్ట్ర ప్రభుత్వం ఎన్నికలు నిర్వహించాలని, అదేవిధంగా చట్టసభలో బీసీలకు 50 శాతం రిజర్వేషన్ అమలు చేయాలని, ఎస్సీ, ఎస్టీ అట్రాసిటీ చట్టం లాగా బీసీల కూడా బీసీ భద్రత చట్టం తేవాలని, అర్హులైన బీసీల అందరికీ బీసీ కార్పొరేషన్ ద్వారా రుణాలు మంజూరు చేయాలని, బీసీలు 78 సంవత్సరాల నుండి విద్య, వైద్య, ఉపాధి, రాజకీయంగా సామాజికంగా చాలా వెనుకబడ్డారు నష్టపోయారు అని ఆవేదన వ్యక్తం చేశారు, అనంతరం వివిధ డిమాండ్లతో కూడిన వినతిపత్రాన్ని జిల్లా కలెక్టర్ రిజ్వాన్ బాషా షేక్ కు ఇచ్చారు. ఈ కార్యక్రమంలో నాయకులు మంద అశోక్, నరేష్, సత్యనారాయణ, తదితరులు పాల్గొన్నారు



కూకట్ పల్లి బస్ డిపోలో ఘనంగా జాతీయ రోడ్డు భద్రత వారోత్సవాలు

దైవధు తమ విధులను ఎటువంటి ఒత్తిడికి లోను కాకుండా డ్రైవింగ్ చేయాలి

కూకట్ పల్లి, జనవరి 6 (ప్రభాత ఉదయం) జాతీయ రోడ్డు భద్రతా వారోత్సవాల కార్యక్రమంలో భాగంగా మంగళవారం కూకట్ పల్లి డిపో ను కూకట్ పల్లి డిసీపీ వీరన్న, బాలానగర్ ఏసీపీ గిరి ప్రసాద్ సందర్శించి డిపోలో పనిచేస్తున్న డ్రైవర్ల ను ఉద్దేశించి భద్రతా పట్ల తీసుకోవలసిన జాగ్రత్తల గురించి వివరించారు. దైవధు తమ విధుల పట్ల శ్రద్ధతో, ఆరోగ్యకరంగా ఉంటూ ఎటువంటి ఒత్తిడికి లోనుకాకుండా నెల్ ఫోన్ డ్రైవింగ్, డ్రంక్ ఎండ్ డ్రైవింగ్ దూరంగా ఉండాలని సూచించారు. అనంతరం డిపో మేనేజర్ డి హరి మాట్లాడుతూ కూకట్ పల్లి డిపో ను గత సంవత్సరం కంటే ఈ సంవత్సరం ప్రమాదాల సంఖ్య తగ్గిందని పేర్కొన్నారు. రాబోయే రోజుల్లో ప్రమాదాల సంఖ్య జీరో కావాలని సూచించారు. డిసీపీ వీరన్న భద్రతా సూక్తి ప్రతిజ్ఞను డిపో ఉద్యోగులతో చేపించారు. ఈ కార్యక్రమంలో అసిస్టెంట్ ట్రాఫిక్ మేనేజర్ శ్రీలత, మెకానికల్ ఇంజనీరింగ్ బాలరాజ్, వెల్డర్ కమిటీ మెంబర్లు లక్ష్మ, శ్రీనివాస్ తదితరులు పాల్గొన్నారు.



విద్యార్థులకు శుభాశీర్వాదాలు తెలిపిన కలెక్టర్

లింకా బుక్ లికార్డు సాధించిన విద్యార్థులను అభినందించిన కలెక్టర్ లిజ్వాన్ పాషా, అడిషనల్ కలెక్టర్లు జనగామ జిల్లాకి జాతీయ స్థాయిలో పేరు తెచ్చిన మాస్టర్ అబ్బాస్ కి ప్రముఖుల శుభాకాంక్షలు..

జనగామ జిల్లా ప్రతినిధి, జనవరి 06 (ప్రభాత ఉదయం): జనగామ జిల్లాలో అబ్బాస్ తైకాన్ డో అకాడమీ విద్యార్థులు హైదరాబాద్ నరూర్ నగర ఇండోర్ స్టేడియంలో జరిగిన లింకా బుక్ రికార్డులో ప్రదర్శన ఇచ్చి జనగామ జిల్లా నుండి 20 మంది లింకా బుక్ రికార్డు సాధించడం గొప్ప విషయం అని మంగళవారం జనగామ కలెక్టర్ కార్యాలయంలో జరిగిన కార్యక్రమంలో విద్యార్థులకు, మాస్టర్ అబ్బాస్ కి, ప్రపంచ రికార్డు సాధించిన బానోత్ రుద్ర, అనూప లకు రిజ్వాన్ పాషా బహుమతి అభినందనలు తెలిపారు. వీరితో పాటు జనగామ జిల్లా అడిషనల్ కలెక్టర్లు పింట్స్ కుమార్ బహుమతి, బెన్నాలోమ్ బహుమతి లు విద్యార్థులకు మెడల్స్ వేసి, సర్టిఫికేట్స్ అందించి శుభాకాంక్షలు తెలిపారు. ఈ కార్యక్రమంలో సోషల్ వాయిస్ ఫౌండేషన్ అధ్యక్షులు మంగళపల్లి రాజు, ప్రముఖ కాంట్రాక్టర్ శ్రీహరి, పిల్లల తల్లిదండ్రులు తదితరులు పాల్గొన్నారు..



వెనెజువేలా దేశ అధ్యక్షుడిని అమెరికా సామ్రాజ్యవాద దేశం బంధించడం బలతెగింపే

కృదా అయిల్ దోచుకోవడం కోసమే

వెనెజువేలా నీకోలాస్ మధురో దంపతుల కిడ్నాప్

సీపీఎం పార్టీ మేడ్చల్ మల్కాజ్గిరి జిల్లా కార్యదర్శి వర్గ

సభ్యులు ఐలాపురం రాజశేఖర్

కూకట్ పల్లి, జనవరి 6 (ప్రభాత ఉదయం) కూకట్ పల్లి నియోజకవర్గం లోని కూకట్ పల్లి లో వెనెజువేలా దేశానికి మద్దతుగా సీపీఎం పార్టీ ఆధ్వర్యంలో నిరసన చేశారు. ఈ కార్యక్రమం లో సీపీఎం పార్టీ జిల్లా కార్యదర్శి వర్గ సభ్యులు ఐలాపురం రాజశేఖర్ పాల్గొని ఆయన మాట్లాడుతూ ఒక దేశం మీద మరో దేశ ఆధిపత్యం చెయ్యడం కోసమే అని వెనెజువేలా అధ్యక్షులు నీకోలాస్ మధురో ని కిడ్నాప్ చేసి బంధించారు అని అన్నారు. అమెరికా సామ్రాజ్యవాద దేశం బలతెగింపు క్రి పాల్పాడుతూ అడ్డు ఆదువు లేకుండా వ్యవహరిస్తుందని మండిపడ్డారు. వెనెజువేలా దేశంలో అత్యధికంగా ఆయిల్ ఉత్పత్తి అవుతుందని ప్రపంచ దేశాలు అన్నిటికీ తెలిసిందే ఆ ఆయిల్ ని దోచుకోవడం కోసమే వెనెజువేలా దేశం పై దాడి చేసి 40 మంది హతమార్చిందని ఆవేదన వ్యక్తం చేశారు. మరిన్ని దేశాలకు కూడా ఇదే ఖర్చు పడుతుందని హెచ్చరిస్తుంటే దేశాల మధ్య యుద్ధాలు తీసుకురావడానికి అమెరికా చూస్తున్నట్లు స్పష్టంగా కనిపిస్తుంది. అప్రజాస్వామికంగా వెనెజువేల అధ్యక్షులు నీకోలాస్ మధుర దంపతులను కిడ్నాప్ చేశారని వారిని వెంటనే విడుదల చేయాలని ప్రపంచ దేశాల మద్దతు వెనెజువేలా దేశానికి మేమున్నామని మద్దతిస్తున్నాను. మా దేశ ప్రధాని మౌనంగా ఉండడం చాలా బాధాకరమని ఆవేదన వ్యక్తం చేశారు. నుంకాల పేరుతో భారతదేశాన్ని కూడా వదేపదే కనిపిస్తు చర్యలు చేస్తుంది. వెనెజువేల దేశానికి మద్దతుగా మన ప్రధాని నిలవాలని కోరారు. ఈ కార్యక్రమంలో సీపీఎం పార్టీ నాయకులు బి.రాములు, చిన్నయ్య, సోమయ్య, మహేష్ తదితరులు పాల్గొన్నారు.



నిరుపేదలకు ఎల్లప్పుడూ ప్రజా ప్రభుత్వం అండగా ఉంటుంది

2 లక్షల, 78వేల రూపాయల

సీఎం రిలీఫ్ ఫండ్ ని అందజేసిన బండి రమేష్

కూకట్ పల్లి, జనవరి 6 (ప్రభాత ఉదయం) ప్రజా ప్రభుత్వం నిరుపేదలకు ఎల్లప్పుడూ అండగా ఉంటుందని టిపిసీసీ ఉపాధ్యక్షులు, కూకట్ పల్లి నియోజకవర్గ కాంగ్రెస్ పార్టీ ఇన్చార్జి బండి రమేష్ అన్నారు. నియోజకవర్గ పరిధిలోగల పలు డివిజన్లో అనారోగ్యానికి గురై ఆస్తిత్రులలో చికిత్స పొందుతున్న నిరుపేదలు ఆర్థిక సోమత లేక కూకట్ పల్లి టిపిసీసీ ఉపాధ్యక్షులు, జహీరాబాద్ పార్లమెంట్ ఇంచార్జి, కూకట్ పల్లి కాంగ్రెస్ పార్టీ అసెంబ్లీ ఇంచార్జి బండి రమేష్ ద్వారా ముఖ్యమంత్రి సహాయనిధికి దరఖాస్తు చేసుకోగా 2 లక్షల 78వేల వేల రూపాయలు మంజూరయ్యాయి. కూకట్ పల్లి నియోజకవర్గం లోని మూసాపేట్ డివిజన్ కి చెందిన యు.సాయమ్మ తండ్రి ఉప్పరి పోతెడ్డి కి 60వేల రూపాయలు, ఈశ్వరమ్మ భూపతి భర్త భూపతి బాలకృష్ణయ్య కి 60వేల అల్లాపూర్ డివిజన్ కి చెందిన అనంత రెడ్డి తండ్రి రామిరెడ్డి కి 60వేల, మూసాపేట్ డివిజన్ కి చెందిన మీడియా మిత్రురాలు నుజాత తండ్రి వెంకటేశ్వర్ కి 38వేల, ఫతేనగర్ డివిజన్ కి చెందిన మొహమ్మద్ యూసఫ్ ఉద్దీన్ తండ్రి అబ్బాస్ బీ 60వేల రూపాయల చెక్కులు మంజూరైనది. అట్టి చెక్కులను బండి రమేష్ చేతులమీదుగా మంగళవారం రోజున కూకట్ పల్లి నియోజకవర్గం హేమ దుర్గ భవన్ లో గల కాంగ్రెస్ పార్టీ కార్యాలయంలో అందజేశారు. ఈ కార్యక్రమంలో లక్ష్మయ్య, విటల్ రెడ్డి, వరాహల స్వామి, నరసింహ యాదవ్, తిరుపతయ్య, సోమ, అస్లాం, రాజేందర్, మస్తాన్ రెడ్డి, బాలరాజు, తదితరులు పాల్గొన్నారు.



చైనా మాంజాలు అమ్మితే కలిగే చర్యలు

బొల్లారం ఇన్స్పెక్టర్ ఎం రవీందర్ రెడ్డి

వటాన్ చెరు, జనవరి 6 (ప్రభాత ఉదయం): నిషేధిత చైనా మాంజాలు ఎవరైనా అమ్మితే కలిగిన చర్యలు తీసుకుంటామని బొల్లారం ఇన్స్పెక్టర్ ఎం రవీందర్ రెడ్డి అన్నారు. చైనా

మాంజాల వలన ఇప్పటికే ఎన్నో ప్రమాదాలు జరిగాయని, వాటి అమ్మకాలపై ప్రభుత్వం నిషేధం విధించిందని ఆయన చెప్పారు. నిషేధిత చైనా మాంజాలు అమ్ముతున్న ముగ్గురు

వ్యక్తులపై కేసు నమోదు చేసామని, అయినప్పటికీ ఎవరైనా చైనా మాంజాలు అమ్మితే కలిగిన చర్యలు తీసుకుంటామని ఇన్స్పెక్టర్ రవీందర్ రెడ్డి హెచ్చరించారు.

వడ్డేపల్లి రాజేశ్వరరావుకు నూతన సంవత్సర శుభాకాంక్షలు తెలిపిన బిజెపి నాయకులు

శుభాకాంక్షలు తెలిపిన బిజెపి నాయకులు

కూకట్ పల్లి, జనవరి 6 (ప్రభాత ఉదయం) నూతన సంవత్సరం సందర్భంగా కూకట్ పల్లి నియోజకవర్గానికి చెందిన బిజెపి నాయకులు, కార్యకర్తలు, వివిధ సంఘాల ప్రతినిధులు బిజెపి రాష్ట్ర కార్యవర్గ సభ్యులు వడ్డేపల్లి రాజేశ్వరరావు ని మర్యాదపూర్వకంగా వారి కార్యాలయంలో కలిసి నూతన సంవత్సర శుభాకాంక్షలు

తెలియజేశారు. ఈ సందర్భంగా నూతన సంవత్సర క్యాలెండర్లను కార్యకర్తలతో పాటు ఓం శాంతి సభ్యులకు విడుదల చేశారు. అనంతరం వారు మాట్లాడుతూ నూతన సంవత్సరం ప్రతి ఒక్కరి జీవితంలో సుఖశాంతులు, ఆరోగ్యం, అభివృద్ధి తీసుకురావాలని ఆకాంక్షించారు. కూకట్ పల్లి

నియోజకవర్గ అభివృద్ధి, ప్రజల సంక్షేమమే లక్ష్యంగా బిజెపి నిరంతరం పని చేస్తోందని తెలిపారు. కార్యకర్తలే పార్టీకి బలం అని, వారి అంకితభావం వల్లే ప్రజల మధ్య బిజెపి మరింత బలపడుతోందన్నారు. రాబోయే రోజుల్లో కేంద్ర ప్రభుత్వ పథకాలను ప్రతి అర్హుడికి చేరవేసి దేశాని సమృద్ధిగా పనిచేద్దామని పిలుపునిచ్చారు.

